



مسلمانو! سنِ ہجری اپناؤ

تصنیف لطیف

حضور فیض ملت مفسر اعظم پاکستان
حضرت علامہ الحافظ ابو صالح مفتی

محمد فیض احمد اویسی رضوی



www.faizahmedowaisi.com

بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ وَعَلَى آلِهِ وَأَصْحَابِهِ أَجْمَعِينَ

فقیر اس مضمون کا آغاز جناب مولانا ڈاکٹر عبدالفتاح صاحب بلوچ پتو عاقل سکھر (سندھ) کی نظم سے کرتا ہے۔

مسلمانوں سے میری التجا ہے	وہ سمجھیں دین کا عرفان کیا ہے
اگر سوچیں تو یہ عقدہ کھلا ہے	نصاریٰ نے ہمیں دھوکہ دیا ہے
ہمارا عیسوی سن سے تعلق	بجائے خود بھلا ہے یا بُرا ہے
مسلمانو بس اتنا سوچ لیتے	کہ تقلید نصاریٰ ابتلا ہے
اسیرانِ فریب مغربیت	میرے اشعار کا یہ مدعا ہے
سن ہجری ہماری آبرو ہے	سن ہجری ہمارا ارتقا ہے
سن ہجری کے احیاء کا تصور	ہمیں فاروق اعظم نے دیا ہے
سن ہجری فقط سن ہی نہیں ہے	ہماری عظمتوں کا رہنما ہے
سن ہجری سے ہوں گے متحد ہم	یہی ایک بہتری کا راستہ ہے
نہ سمجھا وقت کی قدروں کو ہم نے	ہماری عقل کا حافظ خدا ہے
سن ہجری ہماری زندگی ہے	سن ہجری سے ہی جہد بقا ہے
سن ہجری مروج کیجئے کہ	سن ہجری رہیں مصطفیٰ ہے

(اپیل اویسی غفرلہ۔ فقیر ڈاکٹر صاحب کی طرح عاشقانِ رسول صلی اللہ علیہ وسلم و محبانِ اسلام سے اپیل کرتا ہے کہ خدا را سنِ ہجری کو اپناؤ مسلمانو)

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ وَحْدَهُ وَالصَّلٰوَةُ وَالسَّلَامُ عَلٰی مَنْ لَا نَبِيَّ بَعْدَهُ

پیش لفظ

اہل اسلام کا مذہبی سنہ ہجری ہے جسے خلیفہ دوم سیدنا فاروق اعظم رضی اللہ تعالیٰ عنہ نے بمشورہ صحابہ کرام علیہم الرضوان نے جاری کیا مگر افسوس

کہ آج ہم مسلمانوں نے اسے یکسر (بالکل ہی) نہ صرف بھلا دیا ہے بلکہ عملاً مخالفت میں پیش پیش ہیں۔ (إِلَّا قَلِيلًا مِّنَّا)

حالانکہ ہجری سنہ ہمارا قطب نما اور قدیم یادگار ہے۔ جس کا احیاء و اجراء اور فروغ اسلام کی بہترین خدمت ہے کیونکہ اس سے قوم میں تاریخ اسلام کے ساتھ لگاؤ، اسلاف کے ساتھ تعلق اور راہ خدا میں ہجرت و قربانی کا جذبہ پیدا ہوتا ہے اور رضائے خدا اور خدمت اسلام کے لئے مصائب (تکلیفوں) کا مقابلہ کرنے کی جرأت پیدا ہوتی ہے۔ کاش! ہمیں اس متاعِ عزیز (عزیز دولت) کو برقرار رکھنے کی معمولی سی فکر دامن گیر ہوتی۔

(چونکہ عیسائی حضرت عیسیٰ علیہ السلام کو خدا کا بیٹا مانتے ہیں جبکہ اسلامی تعلیمات کے مطابق حضرت عیسیٰ علیہ السلام بغیر باپ کے پیدا کئے گئے۔)

عوام سے خواص علماء و مشائخ تک عیسائیوں کے سنہ عیسوی کے نہ صرف دلدادہ ہیں بلکہ عملاً اس کی اشاعت و ترویج میں اتنا مہمک (مصروف) ہیں کہ اگر کوئی بھول کر بجائے عیسوی کے سنہ ہجری لکھ دیتا ہے تو اسے دقیاوسی، ملازم اور نامعلوم کن کن خطابات سے نوازتے ہیں حالانکہ یہ بات کسی سے مخفی نہیں کہ عیسائیوں میں عقیدہ کے مطابق مروجہ سنہ عیسوی آغاز معاذ اللہ (نقل کفر نباشد) حضرت عیسیٰ علیہ السلام کی وفات سے ہوتا ہے۔ جس کا ثبوت یہ ہے کہ کسی بھی انگریزی تاریخی کتبہ کو آپ ملاحظہ فرمائیں گے تو سن ء کے آگے آپ کو اے ڈی (AD) لکھا ہوا نظر آئے گا جو کہ (Anno Domini) کے مخفف کے طور پر استعمال ہوتا ہے اور اس کا مطلب (In the year of Lord) ہے یعنی کے عیسائی ان کے اپنے عقیدے کے مطابق اسے حضرت عیسیٰ علیہ السلام کی پیدائش سے گنتے ہیں۔

افسوس کا مقام ہے کہ ایسا کسے جس کے آغاز عیسائی عقیدے کے مطابق حضرت عیسیٰ علیہ السلام کی پیدائش سے شمار کیا جائے ہم مسلمانوں کے لئے کس طرح قابل استعمال ہو سکتا ہے جبکہ یہ نظریہ عقیدہ قرآنی کے سراسر منافی ہے البتہ مرزائی قادیانی اُمت کے لئے عیسائیوں اور یہودیوں کی طرح روا ہو سکتا ہے۔

ایک غیور مسلمان کب گوارا کر سکتا ہے کہ وہ ایسے عکس کو اپنائے جو قرآنی عقیدہ کے مخالف اور صراحۃً مخالف ہے۔ جس کا لکھنا اور اپنانا گناہ اور صریح جرم ہے پھر دوسری طرف غور فرمائیے کہ ہمارا ایک رفیع الشان وجود ہے۔

علاوہ ازیں مسلمان محمدی ہو کر انگریز مسیح کے عکس کو کیوں اپنانا گوارا کرتا ہے۔ جبکہ اسے معلوم ہے کہ انگریز ہمارے جان و ایمان کے دشمن ہے۔

اسی وجہ سے توفیقہاء کرام رحمہم اللہ تعالیٰ نے قمری حساب رکھنے کو مسلمانوں کے ذمہ فرض کفایہ قرار دیا ہے۔ لہذا ہم مسلمانوں پر لازم ہے کہ ہم اسلامی تاریخ محمدی ہجری کی اہمیت کا احساس کریں۔ انگریز کی ذہنی غلامی سے آزاد ہوں اور انگریزی تواریخ و روایات کی ترویج کے بجائے اپنے دینی ملی شعائر و روایات کا احیاء و تحفظ اور ان کی نشر و اشاعت کریں۔

_____ہ کی ترویج احیاء کا بہترین طریقہ: روزمرہ کی خط و کتابت کے ساتھ ساتھ ڈاک کے ٹکٹوں، کرنسی نوٹوں اور سکوں، شادی کارڈوں، سائن بورڈوں، اشتہاروں، اعلانوں، دفاتروں و حوالہ جات اور دیگر صد ہا امور میں صرف ہجری کی مقدس و مطہر تاریخیں درج کریں۔ اس فراموش شدہ سنت کو از سر نو زندہ کر کے دکھلا کر سوشل میڈیا کے کامرتبہ حاصل کریں۔

اگر بمجبوری انگریزی عیسوی تاریخ لکھنا ہو تو بھی اسلامی تاریخ وہ کو انگریزی تاریخ وء پر اولیت و فوقیت ہو۔ اہل خیر حضرات ہجری ھ کے کلینڈر کثیر تعداد میں چھپوا کر عوام میں مفت تقسیم کرائیں۔ اگر ہو سکے تو فقیر کے رسالہ ہذا کو زیادہ سے زیادہ شائع کر کے عوام تک پھیلا یا جائے تاکہ ھ کی اہمیت معلوم ہو۔ عوام امراء و علماء کرام و مشائخ حضرات خصوصیت سے متوجہ ہوں۔

فقط والسلام

مدینہ کا بھکاری

الفقیر القادری ابوالصالح محمد فیض احمد اویسی رضوی غفرلہ

بہاولپور۔ پاکستان

۱۸ جمادی الثانی ۱۳۸۹ھ، یکم ستمبر ۱۹۶۹ء شب منگل بعد نماز عشاء

بِسْمِ اللّٰهِ الرَّحْمٰنِ الرَّحِیْمِ

نَحْمَدُہٗ وَنُصَلِّیْ وَنُسَلِّمُ عَلٰی رَسُوْلِہِ الْکَرِیْمِ وَعَلٰی اٰلِہٖ وَاَصْحَابِہٖ اَجْمَعِیْنَ

ابا بعد! فقیر اویسی مسلمانوں سے اپیل کرتا ہے کہ اسلام کے ہر مسئلہ کی ترویج میں عملی کاروائی پر زور دیں تاکہ اسلام کو تازگی نصیب ہو۔ ہر غیر مسلم کا اِنہماک (انتہائی مشغولیت) دیکھئے کہ وہ اپنے ہر مذہبی چھوٹے سے چھوٹے مسئلہ کی ترویج میں تن دھن کی بازی لگا دیتے ہیں۔ ایک ہم ہیں کہ اپنے ہی مسائل کو اپنے ہاتھوں سے دفن کر رہے ہیں اور پھر ہماری ہی شوم بختی (بد نصیبی) سمجھتے کہ ان مسائل کو مٹا کر غیروں کے اطوار کو اپنانا اپنی ترقی سمجھتے ہیں مثلاً تاریخ نویسی یعنی سن وغیرہ خطوط و دیگر نجی ضروریات میں سن ہجری کے بجائے سن عیسوی لکھنے کو دیکھئے۔ فقیر نے یہ چند سطور باشعور مسلمانوں کے لئے لکھ دیئے ممکن ہے کسی بندہ خدا کو اس طرف توجہ ہو جائے۔

سنین و شہور کی ابتدا: سنین و شہور ہفتوں اور دنوں کے رواج اور اس کے موجودوں (ایجاد کرنے والوں)، رائج کنندوں (راج کرنے والوں) کی صحیح تاریخ کا معلوم ہونا ایک نہایت دشوار ترین امر ہے لیکن قرآن حکیم کے مطالعہ سے معلوم ہوتا ہے کہ اس کی تقسیم زمانی اور روز ایام کا حساب ابتدائے عہد انسانی سے ہے خواہ اُس کی صورت و نوعیت کچھ ہی کیوں نہ ہو مختلف سنین و شہور اور ان کے جدا جدا ناموں کا وجود اس کی کافی دلیل ہے۔

اگرچہ تاریخ میں اکثر حالات و واقعات (ق۔م) کے اشاروں کے ساتھ بلا تعین شہور و سنین ملتے ہیں اور اس سے یہ خیال ہو سکتا ہے کہ ابتدائے عہد انسانی میں سنین و شہور کا رواج نہیں تھا لیکن قرآن حکیم کا اعلان ہے کہ

ترجمہ: وہی ہے جس نے سورج کو جگمگانا بنایا اور چاند چمکتا اور اس کے لئے منزلیں ٹھہرائیں کہ تم برسوں کی گنتی اور حساب۔

چاند کے تغیرات (تبدیلی) کو خالق کائنات نے اعداد و سنین اور حساب کے علم کا ذریعہ بنایا ہے۔ یہ تغیرات قمری ابتدائے آفرینش (پیدائش) عالم سے مسلسل پیچیدہ (گہرا) جاری و ساری ہیں۔ اس لئے ہمیں سنین و شہور کے تعین و تقرر کو ابتدائے نوع انسانی ہی سے نہیں بلکہ ابتدائے آفرینش عالم کے ساتھ فطری طور پر ماننا پڑے گا۔ بہر حال یہ تقسیم زمانی حیات انسانی کے ساتھ ساتھ ہے۔

اسلام فطری مذہب: دیگر اقوام کے سنین سے متعلق ہم اس وقت کوئی بحث نہ کریں گے البتہ یہ کہے بغیر نہیں رہ سکتے کہ قمری حساب فطرت کے عین مطابق اور تمام اہل عالم کے لئے نہایت آسان اور سیدھا سادہ حساب ہے۔ یہی وجہ ہے کہ اسلام جیسے دین فطرت نے اسی حساب کو اختیار کیا ہے۔ مسلمانوں کی بے حسی (احساس کی کمی) اور کم ہمتی پر جس قدر بھی ماتم کیا جائے کم ہے کہ ہماری اسلامی حکومت پاکستان میں ہی نہیں بلکہ آزاد، مستقل اور کامل خود مختار ممالک اسلامیہ میں بھی اسلامی شہور و سنین کا استعمال نہیں کیا جاتا ہے۔ تمام محکموں، شعبوں اور دفاتروں کے علاوہ کتابوں، رسالوں، جریدوں اور مکاتیب میں بھی سن مسیحی استعمال کیا جاتا ہے۔ جرائد و رسائل کے سالنامے (سال نامہ) (سال بھر کا حال) سن مسیحی کے آغاز ہی میں منائے جاتے ہیں۔ ہم اپنی ذاتی تقریبات کے دعوت نامے اور شادی کا رڈ حتیٰ کہ مذہبی جلسوں اور تقریبوں کی تاریخیں بھی عیسوی سن کے حساب سے مقرر کرتے ہیں۔ اسلامی سال کے آغاز پر شاید ہی کوئی اخبار یا رسالہ چھپتا ہو؟

اسلامی خصوصیات سے ہماری دوری و بیگانگی اس حد تغافل (غفلت) تک ہی نہیں ہے بلکہ بعض جدت یا بدعت پسند حضرات سن انگریزی کی اشاعت و ترویج کے لئے نجی کوششوں سے سن ہجری نبوی کو مسلمانوں کے لوح دل سے بھی محو کرنا چاہتے ہیں۔ انگریز تو ہے ہی دشمن یہودیوں کی دشمنی اس سے بڑھ کر ہے۔ اگر ہم عاشقان رسول صلی اللہ تعالیٰ علیہ وآلہ وسلم اور محبان اسلام ہو کر عملی طور پر اسے نہ اپنائیں تو ہم میں اور دشمنان اسلام میں فرق کیا رہا۔

ازالہ وہم: ہمیں اس سے اختلاف نہیں کہ حکومت ہائے اسلامیہ کے اُن خاص اور بین الاقوامی معاملات کے کاغذات، رجسٹرز، حسابات وغیرہ میں انگریزی تاریخ اور ماہ و سال استعمال کئے جائیں جن کا تعلق غیر اسلامی حکومتوں سے ہے۔ لیکن حکومت اور پبلک کے اپنے مخصوص اداروں نیز تقریبات و تعطیلات، مکتوبات، اطلاعات، تصنیفات و تالیفات، جرائد و رسائل اور جنتریوں میں لازمی طور پر اسلامی سال و ماہ اور تاریخوں کا استعمال کیا جائے کہ ہماری قومی و مذہبی خصوصیت اور امتیازی شان نمایاں ہو کر ہمیں تمام شعائر اسلام کی پابندی کی طرف مائل کر سکے۔

ہجری کی اہمیت و فضیلت: اگرچہ بعض روایات سے یہ بھی معلوم ہوتا ہے کہ حضور کریم صلی اللہ تعالیٰ علیہ وآلہ وسلم کی حیات طیبہ کے زمانہ ہی میں اسلامی تاریخ کی ابتدا ہو گئی تھی۔ حضور اقدس صلی اللہ تعالیٰ علیہ وآلہ وسلم ہی نے مدینہ منورہ میں تشریف فرما ہو کر تاریخ و سنہ مقرر کرنے کا حکم فرمایا تھا لیکن صحیح و محقق یہی ہے کہ حضور صلی اللہ تعالیٰ علیہ وآلہ وسلم کے وصال کے کئی سال بعد تک کوئی اسلامی تاریخ نہ تھی۔ وصال شریف کے چھ سال بعد جب

اسلامی مملکت کے حدود بہت وسیع ہو گئے تو حضرت عمر رضی اللہ تعالیٰ عنہ کی خلافت میں بعض واقعات ایسے پیش آئے جنہوں نے اس برگزیدہ خلیفہ اسلام کو تاریخ مقرر کرنے کی طرف متوجہ کیا۔

(۱) حضرت ابو موسیٰ اشعری رضی اللہ تعالیٰ عنہ صوبہ دار یمن نے لکھا کہ دربار خلافت سے جو احکام و خطوط موصول ہوتے ہیں۔ ان سے یہ نہیں معلوم ہوتا کہ کب کے لکھے ہوئے ہیں (اس سے بڑی دقت کا سامنا ہوتا ہے)

(۲) مدینہ سے ایک شخص یمن وغیرہ کی سیاحت کو گیا اور وہاں ماہ و سال کے عام رواج کو دیکھ کر مدینہ واپس آ کر بیان کیا کہ اہل یمن اپنی تحریروں میں ماہ فلاں اور سنہ فلاں لکھتے ہیں۔

(۳) حضرت عمر رضی اللہ تعالیٰ عنہ کی عدالت میں شعبان کے مہینے میں ایک دستاویز پیش ہوئی جس کی میعاد بھی ماہ شعبان ہی تھی۔ حضرت عمر رضی اللہ تعالیٰ عنہ نے فرمایا معلوم نہیں گزشتہ شعبان مراد ہے یا موجودہ یا آئندہ۔ غرض ان اسباب اور مشکلات کو محسوس فرما کر آپ رضی اللہ تعالیٰ عنہ نے سنہ قائم کرنے کا خیال پیدا ہوا اور آپ رضی اللہ تعالیٰ عنہ نے ابتدائی جمہوری اصول کے پیش نظر عَامَّةُ الْمُسْلِمِينَ (تمام مسلمان) اور ممتاز صحابہ کرام کو جمع کر کے مشورہ کیا کون سے واقعے اور کس سن سے اسلامی تاریخ کی ابتدا کی جائے۔

چونکہ اس وقت حاضرین فاروق اعظم رضی اللہ تعالیٰ عنہ کے نقطہ خیال تک نہیں پہنچے تھے۔ اس لئے دیگر ممالک کے سن مروجہ کو پیش کرتے ہوئے بعض نے اہل روم کا سن اختیار کرنے کی رائے دی جو ذوالقرنین کی تاریخ فتح سے شمار کیا جاتا ہے اور اکثر نے ایرانیوں کی تقلید کا مشورہ دیا۔ مگر پہلی تجویز پر یہ نقص ظاہر کیا گیا کہ یہ سن بہت بعید (دور) زمانہ کا ہے اس لئے مناسب نہیں اور دوسری تجویز کو یہ کہہ کر مسترد کر دیا گیا کہ ایرانیوں کا سن اختیار کرنا بھی مناسب نہیں کیونکہ یہ ہمیشہ بدلتا رہتا ہے یعنی ہر نئے بادشاہ کی تخت نشینی سے نیا سال (یا جلوس) جاری اور پہلا سن مَنَزُّو ک (تُرک کردہ) ہو جاتا ہے۔

اب چونکہ حاضرین حضرت عمر رضی اللہ تعالیٰ عنہ کے اعلیٰ خیال کو سمجھ گئے تھے۔ انہوں نے اسلامی واقعات کو پیش نظر رکھ کر رائے دینی شروع کی۔ اگرچہ اسلام کے اور بھی ایسے اہم واقعات تھے جن سے تاریخ و سن کی ابتدا کی جاسکتی تھی لیکن چار واقعے ایسے عظیم الشان موجود تھے جن کے مقابلہ میں کسی دوسرے واقعہ کو وقعت (عزت) دینا انصاف سے بعید تھا۔ وہ چار واقعات یہ ہیں۔

(۱) ولادت باسعادت۔ حضور سید عالم صلی اللہ تعالیٰ علیہ وآلہ وسلم کی ولادت باسعادت

(۲) بعثت مبارکہ۔ نبوت و رسالت کا ظہور

(۳) ہجرت طیبہ۔ بامر خداوندی مکہ کو چھوڑ کر مدینہ کی طرف ہجرت

(۴) وفات شریف۔ حضور صلی اللہ تعالیٰ علیہ وآلہ وسلم کا بظاہر اس عالم سے وصال

انہیں چاروں میں سے کسی واقعہ کی نسبت میں اپنے اذہان سے کوئی فضیلت اور وجہ ترجیح سمجھ کر حاضرین نے مختلف رائیں پیش کیں۔

بعض بزرگوں نے کہا سب سے افضل اور عظیم الشان واقعہ رسول اللہ صلی اللہ تعالیٰ علیہ وآلہ وسلم کی ولادت باسعادت ہے۔ اس مبارک دن سے گویا دین اسلام عالم وجود میں آیا ہے لہذا اسی مبارک دن سے اسلامی تاریخ کی ابتدا کی جائے۔

دوسرے بزرگوں نے کہا اس متبرک دن کی فضیلت مسلم ہے لیکن اسلام کی اصل و حقیقی ابتدا اس یوم مسعود سے ہوئی ہے جس روز حضور صلی اللہ تعالیٰ علیہ وآلہ وسلم ظاہری طور پر منصب رسالت و نبوت سے سرفراز کئے گئے ہیں۔

چند حضرات نے کہا کہ یہ ایام اگرچہ نہایت بابرکت اور افضل ہیں لیکن حضور صلی اللہ تعالیٰ علیہ وآلہ وسلم کی وفات کے قیامت خیز اور دلوں کو ہلا دینے والے اور پھر کبھی نہ ہونے والے واقعے کی مانند اسلام میں کوئی واقعہ نہیں ہے۔ اس سے اسلامی سن کا آغاز ہونا چاہیے لیکن چونکہ ایک نہایت صدمہ خیز اور حسرت انگیز یادگار تھی اس پر بھی اتفاق نہ ہوا۔

آخر میں حضرت علی المرتضیٰ رضی اللہ تعالیٰ عنہ نے فرمایا کہ جس روز حضور صلی اللہ تعالیٰ علیہ وآلہ وسلم نے مشرکوں کی بستی کو چھوڑا ہے اور جس دن کی برکت و عظمت نے اسلام کی قوت میں ایک حیرت انگیز ترقی پیدا کر دی ہے اور اس سے گویا اسلام کی زندگی کا ایک نیا دور شروع ہو گا وہی دن اس کا مستحق ہے کہ اسلامی سنہ کی ابتدا اس سے کی جائے۔

حضرت علی المرتضیٰ رضی اللہ تعالیٰ عنہ کی اس رائے عالی سے دوسرے جلیل القدر صحابہ کرام نے بھی اتفاق فرمایا۔ حضرت عمر رضی اللہ تعالیٰ عنہ کی خود بھی یہی رائے تھی بالآخر آپ رضی اللہ تعالیٰ عنہ نے فیصلہ صادر فرمادیا کہ بے شک اسی واقعہ سے اسلامی سنہ موسوم اور شروع کیا جائے۔ اس مبارک زمانہ میں رسول اللہ صلی اللہ تعالیٰ علیہ وآلہ وسلم کے فیض قربت نے سینوں کو آئینہ بنادیا تھا، رنجش و کدورت کا نام و نشان نہ تھا، جذبہ تفوق (برائی) کے ماتحت کسی کو اپنی رائے پر نہ اصرار تھا نہ ضد۔ چنانچہ دوسرے صحابہ اور تمام مسلمانوں نے بھی اس رائے کی خوبی کو تسلیم کر لیا اور نہایت اتفاق و اتحاد اور بڑی مسرت کے ساتھ یہ قیامت تک جاری رہنے والا سن مقرر ہو کر جاری ہوا۔

یہ مسئلہ حل ہو جانے کے بعد اس امر پر گفتگو ہوئی کہ کس مہینے سے حساب شروع ہو۔ حضور صلی اللہ تعالیٰ علیہ وآلہ وسلم نے چونکہ ماہ ربیع الاول سے ہجرت فرمائی تھی اس لئے اُسی سے آغاز ہونا ظاہر تھا مگر بعض صحابہ نے رجب کے متبرک و معظم مہینے کو پسند کیا جو **أَشْهُرُ الْحَرَمِ** میں داخل ہے۔

حضرت عثمان رضی اللہ تعالیٰ عنہ اور بعض صحابہ نے فرمایا کہ محرم الحرام اشہر حرم میں داخل اور شرعاً بھی نہایت معظم ہے۔ حج کرنے والے حج سے فارغ ہو کر اسی مہینہ میں واپس آتے اور اپنی زندگی کی ایک نئی حالت کی ابتدا کرتے ہیں۔ اسی سے سن ہجری کا آغاز کرنا چاہیے۔

اس رائے کو حضرت عمر اور حضرت علی رضی اللہ تعالیٰ عنہما نے بالاتفاق پسند فرمایا اور محرم ہی سے سن ہجری کی ابتدا قرار دی گئی۔

اگرچہ نظام معلوم ہوتا ہے کہ ہجرت کے دو ماہ پیشتر سے حساب لگایا گیا ہے لیکن غور کرنے اور صحابہ کرام رضی اللہ تعالیٰ عنہم کی گفتگو سے (بیز فہم) اور صائب رائے پر قربان ہونے کو جی چاہتا ہے۔ ان خاصانِ خدا نے فی الحقیقت ہجرت کا اصلی اور واقعی مہینہ لے لیا ہے کیونکہ ذی الحجہ میں بیعت عقبہ ہوئی تھی (جس میں اہل مدینہ نے تشریف آوری کی التجا اور خدمت و جائزہ کا وعدہ واثق کیا تھا) اور اس کے بعد ہی حضور اکرم صلی اللہ تعالیٰ علیہ وآلہ وسلم نے ہجرت کا ارادہ اور تہیہ (تیاری و انتظام) فرما

لیا تھا اور حضرت ابو بکر صدیق رضی اللہ تعالیٰ عنہ یارِ غار نے اُونٹنیاں بھی خرید کر تیار رکھی تھیں اور ارادہ کرنے کے بعد سب سے پہلا مہینہ محرم الحرام ہی کا شروع ہوا تھا۔ (گو بعض وجوہ سے دو مہینے تک ارادہ پورا نہ ہو سکا)

بہر حال سن ہجری ہمارے نبی پاک صلی اللہ تعالیٰ علیہ وآلہ وسلم اور صحابہ کرام رضی اللہ تعالیٰ عنہم کا عطا کردہ تحفہ ہے۔ مسلمان سوچیں کہ ہم کیسے محبوب تحفہ سے بے پرواہی کر رہے ہیں۔ کل قیامت میں تحفہ دینے والے محبوبوں کو کیا منہ دکھائیں گے۔ **وَمَا عَلَيْنَا إِلَّا الْبَلَاغُ الْمُبِينُ**

مسلمان کا تعلق کس سے؟ مسلمان کا مقصد وحید صرف اور صرف اللہ تعالیٰ کی ذات ہے اور بس پھر اس کے بعد نبی پاک صلی اللہ تعالیٰ علیہ وآلہ وسلم کی ذات سے کہ مسلمان کو رب رحمن سے ملانے والے آپ صلی اللہ تعالیٰ علیہ وآلہ وسلم ہیں۔ اللہ تعالیٰ نے اپنے بندوں کے پاس ان کی رہبری کے لئے اپنی سچی کتاب بھیجی یعنی قرآن مجید تاکہ وہ اس سے وابستہ ہو کر اپنے مالک حقیقی سے واصل ہو۔ اس کتاب برحق یعنی قرآن مجید میں اپنی ہدایات وغیرہ کی تاریخیں اسلامی مہینوں سے منسلک فرمائی۔ بعض کا صاف نام لے کر بعض کے اسماء اپنے حبیب پاک صلی اللہ تعالیٰ علیہ وآلہ وسلم کے ذریعے۔ اب افسوس ہے اس نادانی پر کہ اس کا مالک تو اسے اسلامی مہینوں سے اس کی رہبری فرماتا ہے لیکن وہ اس کے دشمن انگریز کا کاسہ لیس (چاپلوس) بن گیا ہے۔ احکام الہی بذریعہ اسلامی تاریخوں کے چند نمونے ملاحظہ ہوں۔

چند نمونے: قرآن شریف میں اللہ تعالیٰ نے فرمایا ہے: **إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ** (پارہ ۱۰، سورۃ التوبة، آیت ۳۶)

ترجمہ: بیشک مہینوں کی گنتی اللہ کے نزدیک بارہ مہینے ہیں اللہ کی کتاب میں۔

اور فرمایا: **شَهْرُ رَمَضَانَ الَّذِي أُنْزِلَ فِيهِ الْقُرْآنُ** (پارہ ۲، سورۃ البقرة، آیت ۱۸۵)

ترجمہ: رمضان کا مہینہ جس میں قرآن اترتا۔

اور فرمایا: **فَمَنْ شَهِدَ مِنْكُمُ الشَّهْرَ فَلْيَصُمْهُ** (پارہ ۲، سورۃ البقرة، آیت ۱۸۵)

ترجمہ: تو تم میں جو کوئی یہ مہینہ پائے ضرور اس کے روزے رکھے۔

اور فرمایا: **الشَّهْرُ الْحَرَامُ بِالشَّهْرِ الْحَرَامِ** (پارہ ۲، سورۃ البقرة، آیت ۱۹۲)

ترجمہ: ماہ حرام کے بدلے ماہ حرام ہے۔

اور فرمایا: **الْحَجُّ أَشْهُرٌ مَّعْلُومَاتٌ** (پارہ ۲، سورۃ البقرة، آیت ۱۹۷)

ترجمہ: حج کے کئی مہینے ہیں جانے ہوئے۔

اور فرمایا: **لِلَّذِينَ يُؤَلُّونَ مِنْ نِسَائِهِمْ تَرَبُّصُ أَرْبَعَةِ أَشْهُرٍ** (پارہ ۲، سورۃ البقرة، آیت ۲۲۶)

ترجمہ: اور وہ جو قسم کھا بیٹھتے ہیں اپنی عورتوں کے پاس جانے کی انہیں چار مہینے کی مہلت ہے۔

اور فرمایا: **وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا** (سورۃ البقرۃ، آیت ۲۳۴)

ترجمہ: اور تم میں جو مرے اور بیویاں چھوڑیں وہ چار مہینے دس دن اپنے آپ کو روکے رہیں۔

فائدہ: ان تمام آیات مذکورہ سے واضح ہوا کہ رب تعالیٰ نے سال کے بارہ ماہ بنائے ہیں۔ ان میں سے بعض مہینوں کا تئیس شخص (تخصیت، علیحدگی) بعض عبادات یا بعض امور کے لئے فرمایا ہے مثلاً رمضان کے روزے فرض کئے اس میں لوح محفوظ سے آسمان دنیا پر ایک ہی بار قرآن کا نزول ہوا۔ جس شخص نے اپنی زندگی میں رمضان کو پایا اس پر روزہ فرض بتایا یعنی اس پر لازم ہے کہ وہ روزہ رکھے اور فرمایا حج کے مہینے سب کو معلوم ہیں ان میں ہی حج کیا جاتا ہے ان کے گزرنے سے حج کا وقت گزر گیا اور فرمایا جو لوگ اپنی عورتوں سے ایلاء کرتے ہیں یعنی وہ ان کے نزدیک نہ جانے کی قسم کھا بیٹھتے ہیں۔ اس قسم کے توڑنے اور کفارہ ادا کرنے کی اور عورت کے نزدیک جانے کی مدت صرف چار مہینے ہے اس کے بعد وہ اس سے بائسہ^(۱) ہو جائے گی۔ اگر شوہر فوت ہو جائے اس کے پیچھے اس کی بیوی زندہ ہو تو وہ چار ماہ دس دن انتظار کرے اس کے بعد اگر نکاح کرنا چاہے تو وہ مختار ہے۔

دعوت غور فکر: اس سے صرف اسلام کا شیدائی غور فرمائے کہ اللہ تعالیٰ نے مسلمانوں کو کیسے احسن طریق سے سمجھایا کہ اے مسلمان تیری زندگی کے تمام امور کا تعلق قمری یعنی عربی مہینوں سے ہے ہندی یا انگریزی سے نہیں۔ مثلاً روزہ کی فرضیت رمضان کے مہینے پر مبنی ہے اور حج کی فرضیت ذوالحجہ پر۔ اگرچہ یہ مہینے انگریزی کی یا دیسی مہینوں میں سے کسی مہینے میں آجائیں۔ کئی اسلامی واقعات (واقعات) بھی انہیں مہینوں کی طرف منسوب ہیں مثلاً یوم عید میلاد النبی صلی اللہ تعالیٰ علیہ وآلہ وسلم ربیع الاول میں، حضرت غوث اعظم جیلانی کا سالانہ عرس ربیع الثانی میں، معراج شریف رجب میں، شب برأت شعبان میں، لیلة القدر رمضان میں ہوتی ہے۔ مسلمانوں کو چاہیے کہ وہ اس کے مہینے کو یاد کریں اور اپنے بچوں کو بھی ان مہینوں کی تعلیم دیں اور جو خواص و عبادات ان مہینوں سے وابستہ ہیں وہ ان کے ذہن نشین کرائیں لیکن افسوس کہ بچے تو کہیں رہے عمر سیدہ (بوڑھے) لوگوں کو بھی عربی مہینوں کے نام نہیں آتے۔ دیہات میں دیہاتی لوگوں کو ہندی مہینے ازبر (زبان یاد) ہیں مگر عربی مہینوں کو نہیں جانتے یہاں تک کہ اگر کہا جائے کہ حضور صلی اللہ تعالیٰ علیہ وآلہ وسلم کو رجب کے مہینے میں معراج ہوئی تو پوچھتے ہیں رجب کس مہینے کا نام ہے۔

فَاللّٰهُ الْمُسْتَتَكِي وَهُوَ الْمُسْتَعَانُ

بے خبر مسلمان ہوشیار: فقیر ایک سال عید الفطر کے دن مدینہ پاک سے انگلینڈ گیا تو وہاں مسلمان مر جھائے ہوئے محسوس ہوئے معلوم کرنے پر بتایا کہ عیسائی، یہودی و دیگر غیر مسلم طعنہ دیتے ہیں کہ تمہاری عید چاند کی محتاج اور چاند رویت (روشنی، چمک، دمک) کا محتاج ہے اور تمہاری رؤیت تمہارے بس میں نہیں فلہذا ہمارا نظام شمسی ہی بہتر ہے کہ اسے اپنا لیا جائے تو کسی قسم کا جھگڑا نہ ہو اور تہوار بھی خوشگوار۔

(۱) (نقہ) طلاق بائن کے طور پر زوجیت سے خارج ہو جانا۔

اس کا جواب جو فقیر نے عرض کیا وہ بعد کو لکھوں گا۔ پہلے مندرجہ ذیل مضمون ایک رسالہ سے نقل کروں تاکہ طعنہ بازوں کے ہوش ٹھکانے لگیں۔

(۱) سن ہجری خالص قمری ہے۔ قمری ہجری سال ۳۵۴ دن سے کم اور ۳۵۵ دن سے زیادہ کا نہیں ہوتا یہ سنہ جو لین پر پڑ کے ۱۹۴۸۳۹۱ دن گزرنے کے بعد شروع ہوا ہے۔

(۲) اہل بیت نے سنین قمری کو دورِ صغیر و کبیر پر تقسیم کیا ہے۔ ۳ سال قمری دورِ صغیر اور سات دورِ صغیر یعنی دو سو دس (210) سال قمری کا دورِ کبیر ہوتا ہے۔ (سن ہجری کا پہلا دور کبیر ۵ ہجری کو ختم ہوتا ہے۔ اس میں دس سال عہد نبوت کے ہیں باقی دو سو سال وہ ہیں جو حدیث الآیات بعد الماتین کے ہیں) دورِ صغیر ۳۰ سال میں سے ۱۹ سال ۳۵۴ دن کے ہوتے ہیں اور ایام کی تعداد کے لحاظ سے ہر دورِ صغیر ۶۳۱۰ دن کا اور دورِ کبیر ۴۴۱۷ دن کا ہوتا ہے۔

(۳) ہر دورِ صغیر دوسرے دورِ صغیر کے ساتھ یہ مماثلت (مشابہت) رکھتا ہے کہ جس ترتیب کے ساتھ پہلے دورِ صغیر میں قمری مہینے ۲۹، ۲۹، ۳۰، ۳۰، ۳۰ دن کے آئیں گے اور پچھلے دورِ صغیر کے تمام سال اور مہینے اپنے سے پہلے دور کے برسوں اور مہینوں سے بالترتیب پانچ دن بعد شروع ہوا کرتے ہیں۔

(۴) دورِ کبیر کی خصوصیت یہ ہے کہ وہ اپنے سے پہلے دور کے برسوں اور مہینوں کے مطابق ہوتا ہے یعنی برسوں اور مہینوں کے شروع ہونے کے دن اور ان کے دنوں کی تعداد بالترتیب بالکل وہی ہوتی ہے جو ماسبق دور میں تھی۔

(۵) نقشہ مندرجہ ذیل میں سنہ ہجری سے ۱۴۷۰ ہجری تک سالہائے ہجری کے شروع ہونے کا دن روایت عرب کے مطابق درج کیا گیا ہے اور ۳۵۵ دن کے برسوں کو خطوط وحدانی میں دکھایا گیا ہے۔

نقشہ

تعداد ایام عیسوی از یکم جنوری دوشنبہ جدول تعداد ایام سالہائے ہجری

تعداد ایام عیسوی از یکم جنوری دوشنبہ	سالہائے ہجری	تعداد ایام	میزان افزوں ایام
227014	1	10	354
227068	(2)	355	709
227723	3	354	1063
228077	4	354	1417
228431	(5)	355	1772
228786	6	354	2126
229142	7	354	2480
229495	(8)	355	2835

3189	354	9	229850
3543	354	10	230204
3898	355	(11)	230558
4252	354	12	230913
4607	355	(13)	231267
4961	354	14	231622
5315	354	15	231976
5670	355	(16)	232330
6024	354	17	232330
6378	354	18	233039
6733	355	(19)	233393
7087	354	20	233748
7442	355	(21)	234102
7796	354	22	234457
8150	354	23	234811
8505	355	(24)	231565
8859	354	25	235520
9313	354	26	235874
9568	355	27	236228
9922	354	28	-----
10272	354	29	-----
10631	355	30	-----

تعداد سالہائے قمری تعداد ایام..... جدول دورہائے صغیر قمر معہ تعداد

تعداد سالہائے قمری	تعداد سالہائے قمری	تعداد ایام	تعداد ایام
30	10631	420	148834
60	21212	630	223251
90	31893	840	297668
120	42524	1050	372085
150	53155	1260	446502
180	63786	1470	520919
210	74417	-----	-----

غره سنہ ہجری کے دریافت کرنے کا درست طریقہ: (۲) نقشہ مندرجہ بالا سے کسی سال ہجری کے شروع ہونے کا دن معلوم کرنے کے لئے اس سال کو 21 پر تقسیم کریں تقسیم کے بعد جس قدر سال باقی رہیں ان کو سالہائے ہجری کے خانے میں دیکھیں (جو کہ ذیل میں ہے) خانہ (الف) کی سیدھ میں خانہ (ب) کے ہندسہ کے نیچے جو دن لکھا ہوا ملے گا اسی دن سے وہ سال ہجری شروع ہوگا۔ ان میں سے خانہ (ب) کے زیادہ سے زیادہ سال جو کم ہو سکتے ہوں ان کے نیچے اور ان برسوں کے کم ہونے کے بعد جس قدر سال باقی رہتے ہوں ان کے مقابل ہی ہیں۔

سالہائے ہجری (الف)								دور ہائے 30 سالہ (ب)							
سالہائے ہجری					30	60	90	120	150	180	210				
1	-	9	17	25	یکشنبہ	جمعہ	چہار شنبہ	دوشنبہ	شنبہ	پنجشنبہ	سہ شنبہ				
(2)	-	10	18	26	جمعہ	چہار شنبہ	دوشنبہ	شنبہ	پنجشنبہ	سہ شنبہ	یکشنبہ				
-	-	11	19	27	سہ شنبہ	یکشنبہ	جمعہ	چہار شنبہ	دوشنبہ	شنبہ	پنجشنبہ				
-	4	12	20	28	شنبہ	پنجشنبہ	سہ شنبہ	یکشنبہ	جمعہ	چہار شنبہ	دوشنبہ				
-	(5)	(13)	(21)	29	پنجشنبہ	سہ شنبہ	یکشنبہ	جمعہ	چہار شنبہ	دوشنبہ	شنبہ				
-	6	14	22	-	دوشنبہ	شنبہ	پنجشنبہ	سہ شنبہ	یکشنبہ	جمعہ	چہار شنبہ				
-	7	15	23	-	شنبہ	پنجشنبہ	سہ شنبہ	یکشنبہ	جمعہ	چہار شنبہ	دوشنبہ				
3	(8)	(16)	(24)	(30)	چہار شنبہ	دوشنبہ	شنبہ	پنجشنبہ	سہ شنبہ	یکشنبہ	جمعہ				

(۷) سنن ہجری و عیسوی کی تواریخ مشہور کی مطابقت کے لئے ذیل میں جدول تعداد ایام سال ہائے ہجری درج کی جاتی ہے۔ جب کسی سال ہجری کا غره اور اس کے مطابق عیسوی تاریخ ماہ و سنہ معلوم کرنا ہو تو جس قدر پورے سال ہجری گزر چکے ہیں۔ ان ہجری سالوں کے دن جدول تعداد ایام سال ہائے ہجری سے معلوم

کر کے ان میں ۲۰۱۵ء ۲۲ دن جمع کریں۔ مجموعہ ایام کے برابر دنوں کا شمار کر کے یکم جنوری عیسوی یوم دو شنبہ سے بہ حساب جدید شمار کریں جیسا کہ سن عیسوی جدید کے ضمن میں بیان کیا جاتا ہے۔ جس سال کے مہینے تاریخ عیسوی پر اس دن ختم ہوں اسی تاریخ عیسوی کو مطلوب ہجری کا یکم محرم ہوگا۔

(۸) اسلام میں سنہ ہجری کا استعمال بعید خلاف حضرت عمر فاروق اعظم رضی اللہ تعالیٰ عنہ جاری ہوا۔ یوم النہیس ۳۰ جمادی الثانی ۱۷/۹ھ ۱۲ جولائی ۶۳۸ء حضرت علی مرتضیٰ رضی اللہ تعالیٰ عنہ کے مشورے سے سنہ کا شمار واقعہ ہجرت نبوت سے کیا گیا اور حضرت عثمان غنی ذوالنورین کے مشورے سے محرم کو اولین شہور مقرر کیا گیا۔

(۹) سنہ ہجری میں ایک عجیب فضیلت پائی جاتی ہے کہ وہ شروع سے حال تک اپنی صوت مجوزہ (مقررہ) پر آتا ہے جو دنیا کے مروجہ سنین میں غالباً کسی سنہ میں نہیں پائی جاتی۔

دوسری خصوصیت اس کی یہ ہے کہ بہ لحاظ تداؤل (رواج) استعمال بھی سنہ ہجری دنیا کے اکثر مروجہ سنین سے قدیم سنہ ہے اگرچہ وہ اپنے اعداد کے لحاظ سے سنہ ہجری سے زیادہ پرانے معلوم ہوتے ہیں مثلاً یکم محرم سنہ ایک ہجری ۱۶ جولائی ۵۳۳۵ء جولین کے مطابق

(الف) جولین پیریڈ کا سن بظاہر سنہ ہجری سے ۵۳۳۴ سال پہلے کا معلوم ہوتا ہے۔ حقیقت میں یہ سنہ ہجری سے ۹۸۹ سال بعد ۱۵۸۲ عیسوی میں وضع ہوا۔

(ب) سنہ عبرانی کے مطابق یکم محرم سنہ ہجری کے دن ۳۔ آب ۴۳۸۲ عبری تھا۔ اس لئے بظاہر سنہ عبرانی سنہ ہجری سے ۴۳۸۱ سال پہلے کا معلوم ہوتا ہے مگر دراصل یہ ۱۵۸۲ء میں وضع ہوا۔ (ملاحظہ ہو انسائیکلو پیڈیا آف برطانیکا)

(ج) سنہ سکندری کل جگہ سنہ ہجری سے ۳۷۲۳ سال پہلے کا معلوم ہوتا ہے مگر یورپین مؤرخین اور ہیئت دان تسلیم کرتے ہیں کہ یہ سن چوتھی صدی عیسوی میں وضع کیا گیا تھا یعنی اپنے حساب سے ۳۴ صدیاں گزرنے کے بعد اس کا نام عالم وجود میں لایا گیا۔

(د) سنہ سکندری سنہ ہجری سے ۹۳۲ سال پہلے کا ہے مگر اپنی موجودہ ہیئت میں نوزائیدہ (حالیہ تازہ) ہے کیونکہ یہ شروع میں کئی صدیوں تک قمری مہینوں پر چلتا رہا ہے اور اب اسے شمسی مہینوں میں تبدیل کر دیا گیا ہے۔

(ه) سمت بروشہ کے مطابق یکم محرم ۱ھ کے دن ۲۶ سماون سمت ۶۷۹ تھا۔ اس لئے بظاہر سمت بروشہ سنہ ہجری سے ۶۷۸ سال پہلے کا معلوم ہوتا ہے مگر ہندو اور یورپین محققین کی تحقیقات سے ثابت ہے کہ سمت ۷۹۸ بروشہ سب سے پہلے سال ہے جس کو سمت بروشہ کا نام دیا گیا ہے۔ چونکہ یکم بہار (طرہ اول) سمت ۷۸۹ بروشہ ۲۳ جمادی اول ۲۲۶ ہجری کے مطابق ہے۔ اس حساب سمت بروشہ سنہ ہجری سے ۲۲۵ سال بعد شروع ہوتا ہے۔

(و) تاریخچی طور پر سنہ سب سے پہلی دفعہ ۷۸۴ء بمطابق ۱۳۰ ہجری میں لکھا گیا۔ (ملاحظہ کلاسیکل ڈکشنری، جی چمرانز)

(ز) عیسوی قدیم انگلستان میں ۲ ستمبر ۷۳۵ء یوم چہار شنبہ مطابق ۳ ذی قعدہ ۱۱۶۵ ہجری تک جاری رہا۔ ۴ ذی قعدہ ۱۱۶۵ ہجری یوم پنجشنبہ کو حساب جدید کے مطابق ۱۴ ستمبر ۷۵۲ء کو لکھا گیا۔

اسلام نے سال کا شمار قمری حساب پر رکھا ہے اور اس حساب قمری حساب کے برابر کرنے کے لئے کوئی لوند (کیسہ) کا مہینہ اختیار نہیں کیا گیا۔ کیونکہ اسلام دین فطرت ہے اس لئے ضروری تھا کہ شارع علیہ السلام اس منج حساب کو پسند فرماتے جو فطرت کے اصول پر مبنی بر مصلحت دین ہے۔ اسلام کی اعلیٰ خصوصیات مساوات بھی ہے اور ایک خصوصیت اس کی ہمہ گیر بھی ہے۔ اسلام نے ان خصائص کی حصانت و حمایت میں یہ پسند فرمایا کہ اسلامی مہینے اولتے بدلتے موسم میں آیا کریں اور لون و غیرہ کے اضافے سے اس صفت تقلب ایام کا سد باب نہ کیا جائے۔ ذرا اسلام کے رکن چہار ماہ رمضان پر غور کرو کہ اگر نبی صلی اللہ تعالیٰ علیہ وآلہ وسلم ماہ صیام کے لئے شمسی مہینہ مقرر فرمادیتے یا قمری حساب میں لوند (کیسہ) لگانا منظور فرمالیتے تو نتیجہ کیا ہوتا۔ حضور کریم صلی اللہ تعالیٰ علیہ وآلہ وسلم کا مقرر کردہ مہینہ خواہ گرم موسم کا ہو یا سرد موسم کا مگر لایبڈی (ضروری) حالت یہ ہوتی کہ نصف دنیا کے مسلمان ہمیشہ تنگی و سختی میں پڑ جاتے۔ کیونکہ علم جغرافیہ کے ایک طالب علم سے یہ امر پوشیدہ نہیں ہے کہ دسمبر جو نصف شمالی دنیا کا سرد اور سب سے چھوٹے دن کا مہینہ ہے وہ نصف دنیا کا گرم اور طویل دن کا مہینہ ہے۔ پس اسلام کی مساوات جہاں گیری کا اقتضاء ہی یہ تھا کہ اسلامی سن قمری حساب پر ہوتا اور کی حرکات کو انسانی اختراع لوند و غیرہ کو شمولیت سے کالعدم نہ کر دیا جاتا۔

نظام اسلام: نہ صرف چاند بلکہ اسلام نے انسان کے ہر شعبہ کو آسانی عطا فرمائی ہے۔ اللہ تعالیٰ فرماتا ہے:

يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ (پارہ ۲، سورۃ البقرۃ، آیت ۱۸۵)

ترجمہ: اللہ تم پر آسانی چاہتا ہے اور تم پر دشواری نہیں چاہتا۔

اس قاعدہ پر چاند کے متعلق بھی آسانی مد نظر ہے۔ اس لئے نظام شمسی کے لئے گنتی کی محتاجی ہے اس سے انسان دوسرے کا محتاج ہوتا ہے کہ جسے گنتی سے لگاؤ ہے وہی تاریخ بتائے تو کام بنے اور چاند گنتی کا محتاج نہیں۔ ہر چھوٹا بڑا، پڑھا لکھا ان پڑھ اپنے کام کا خود کفیل ہے۔ دوسرے کسی کا محتاج نہیں لیکن جب وہ ان امور کی طرف توجہ ہی نہ دے تو اسے کون سمجھائے۔ اسی لئے حضور نبی پاک صلی اللہ تعالیٰ علیہ وآلہ وسلم نے ہر نئے چاند کو دیکھنے کا حکم فرمایا۔ جن مہینوں کا تہواروں (عیدین وغیرہ) کا تعلق ہے اس کے لئے واجب قرار دیا لیکن مسلمان خود ہی اپنے آقا صلی اللہ تعالیٰ علیہ وآلہ وسلم کے احکام کا پابند نہ ہو تو اسے کون پوچھے لیکن یہ رؤیت بھی شرعی امور سے متعلق ہے ورنہ اگر حساب دانی پر امور کو منسلک کیا جائے تو قمری حساب شمسی حساب سے آسان تر ہے۔ اس لئے علمائے اسلام نے کئی طریقے تیار فرمائے ہیں چند طریقے فقیر عرض کرتا ہے لیکن مسلمانوں کو اپنے امور سے لگاؤ نہیں اور انگریز نے چالاکی سے اپنے امور کو بالادستی تک پہنچا دیا۔ مسلمان ذہنی طور پر اس کا غلام ہے اسلام سے بے بہرگی پر توجہ نہیں دیتا۔ اسی لئے سمجھتا ہے کہ اسلام میں دشواری ہے اگر آج ہمیں سیدنا فاروق اعظم رضی اللہ تعالیٰ عنہ جیسا سربراہ مل جائے پھر ہم انسان کی زندگی کے ہر شعبہ کو سورج سے زیادہ روشن فوقیت دکھا دیں گے۔

ہر ماہ کے عربی مہینوں کی پہلی تاریخ معلوم کرنے کا طریقہ

جس مہینہ کی پہلی تاریخ معلوم کرنا ہے اس کے سنہ کو ۸ پر تقسیم کریں جو کچھ بچے دائیں طرف سے اس کو لیں اور جس مہینہ کی تاریخ مطلوب ہے اس کو اوپر سے جس خانے میں دونوں آکر ملیں اُس میں جو دن لکھا ہے اسی دن غرہ (مہینہ کی پہلی تاریخ) ہے اور اسی دن آٹھ پندرہ اور اکیس ۹۲ ہونگے اور اسی حساب سے بقیہ

تواریخ کے ایام بھی معلوم ہو جائیں گے۔ مثلاً دیکھنا ہے کہ رمضان المبارک ۱۳۳۷ھ کی یکم کس دن ہوگی تو ۱۳۳۷ کو ۸ پر تقسیم کیا گیا تو ایک بچا اس کو دائیں طرف سے لے کر رمضان شریف کے نیچے دیکھا شنبہ ملا معلوم ہوا کہ روزِ شنبہ کو غرہ رمضان ہوگا مثلاً ۱۳۳۷ تقسیم ۸ جواب ۶۷ اور باقی ایک بچا۔ دوسری مثال ۱۳۳۷ کے شوال کا غرہ۔ شوال کو نیچے دوشنبہ ملا معلوم ہوا کہ دوشنبہ کو غرہ ہوگا۔

انتباہ: یہ بلحاظ قواعد معلوم کرنے کا طریقہ ہے اس قاعدہ کا اثر احکام شرعیہ پر نہیں شریعت مطہرہ میں رویت ہلال پر ہی مدار ہے۔

عدد	ربیع الاخر	جمادی الاولیٰ	محرم	جمادی الاخر	صفر	ربیع الاول	شعبان المعظم
	رمضان		شوال	ذیقعدہ	رجب	ذی الحجہ	
۱	شنبہ	یکشنبہ	دوشنبہ	سہ شنبہ	چہار شنبہ	پنجشنبہ	جمعہ
۲	چہار شنبہ	پنجشنبہ	جمعہ	شنبہ	یکشنبہ	دوشنبہ	سہ شنبہ
۳	دوشنبہ	سہ شنبہ	چہار شنبہ	پنجشنبہ	جمعہ	شنبہ	یکشنبہ
۴	جمعہ	شنبہ	یکشنبہ	دوشنبہ	سہ شنبہ	چہار شنبہ	پنجشنبہ
۵	سہ شنبہ	چہار شنبہ	پنجشنبہ	جمعہ	شنبہ	یکشنبہ	دوشنبہ
۶	یکشنبہ	دوشنبہ	سہ شنبہ	چہار شنبہ	پنجشنبہ	جمعہ	شنبہ
۷	پنجشنبہ	جمعہ	شنبہ	یکشنبہ	دوشنبہ	سہ شنبہ	چہار شنبہ

(موذن الاوقات)

فقط والسلام

مدینہ کا بھکاری

الفقیر القادری ابوالصالح محمد فیض احمد اویسی رضوی غفرلہ

بہاولپور۔ پاکستان